



पंतप्रधान कार्यालय

पंतप्रधानांनी केले अब्दुल कलाम स्मारकाचे उद्घाटन

Posted On: 27 JUL 2017 5:51PM by PIB Mumbai

नवी दिल्ली, 27 जुलै 2017

डॉ. ए.पी.जे. अब्दुल कलाम स्मारकाचे उद्घाटन

कलाम संदेश वाहिनीचा शुभारंभ

रामेश्वरम ते अयोध्या ट्रेन; आणखी एक विकास प्रकल्प

जनसभेला संबोधन

पंतप्रधान नरेंद्र मोदी यांनी आज रामेश्वरम येथे डॉ. ए.पी.जे. अब्दुल कलाम स्मारकाचे उद्घाटन केले. कलाम स्थळ येथे त्यांनी डॉ. कलाम यांच्या पुतळ्याचे अनावरण केले आणि त्यांनी पुष्पांजली वाहिली; त्यानंतर पंतप्रधानांनी डॉ. कलाम यांच्या कुटुंबियांसोबत संवाद साधला.

पंतप्रधानांनी “कलाम संदेश वाहिनी” या प्रदर्शनी वस ला हिरवा कंदील दाखवला. ही बस देशभरातल्या विविध राज्यांमध्ये प्रवास करून 15 ऑक्टोबर माजी राष्ट्रपती कलाम यांच्या जयंती दिनी नवी दिल्लीत राष्ट्रपती भवन येथे पोहोचेल.

मोठ्या जनसभेमध्ये पंतप्रधानांनी नील क्रांती योजनेतर्गत पात्र लाभार्थ्यांना मंजूरी पत्रे वितरीत केली.

मोदी यांनी त्यानंतर व्हिडिओ कॉन्फरन्सिंगच्या माध्यमातून रामेश्वरम ते अयोध्या या “श्रद्धा सेतू” नवीन एक्सप्रेस ट्रेनला हिरवा झेंडा दाखवला. त्यांनी हरित रामेश्वरम प्रकल्पाची रुपरेषा जारी केली. त्यांनी एनएच 87 वरील 9.5 किलोमीटरचा जोडरस्ता राष्ट्राला समर्पित केला. हा मार्ग मुकंदरायार छतिराम आणि अरीचलमलाई दरम्यान आहे. जनसमुदायाला संबोधित करताना पंतप्रधान म्हणाले की, रामेश्वरम हे संपूर्ण देशासाठी आध्यत्मिक केंद्र आहे, आणि आता हे डॉ. कलाम यांच्यामुळे देखील ओळखले जाईल. डॉ. कलाम यांच्यामध्ये रामेश्वरमचा साधेपणा, खोली आणि शांतता दिसायची.

हे स्मारक डॉ. कलाम यांचे जीवन आणि कार्यपद्धतीचे उत्तमरित्या प्रदर्शन घडविते असे पंतप्रधान म्हणाले.

तामिळनाडूच्या माजी मुख्यमंत्री डॉ. जे. जयललिता यांना श्रद्धांजली अर्पण करताना पंतप्रधान म्हणाले त्या अशा नेत्या आहेत ज्या नेहमीच आपल्या सगळ्यांच्या स्मरणात राहतील. ते पुढे म्हणाले की, त्या आता असत्या तर त्यांना खूप आनंद झाला असता आणि त्यांनी शुभेच्छा दिल्या असत्या.

बंदर आणि लॉजिस्टिक्स क्षेत्रातील परिवर्तनाने भारताच्या विकासात अमूल्य योगदान प्रदान केले आहे. स्वच्छ भारत अभियानाविषयी बोलायचे झाले तर राज्यांमध्ये एक निकोप स्पर्धा सुरु आहे, असे मोदी म्हणाले.

पंतप्रधानांनी सांगितले की, डॉ. कलाम यांनी भारतातील तरुणांना प्रेरणा दिली आहे. आजचा युवक प्रगतीची उंची गाठण्याचा प्रयत्न करतो आणि रोजगार निर्माता बनतो.

B.Gokhale/S.Mhatre/Anagha

(Release ID: 1497456) Visitor Counter : 4

